

# Çopan şahyr

Category: Edebi makalalar,Goşgular,Kitapcy,Sözler  
написано kitapcy | 23 январа, 2025  
Çopan şahyr ÇOPAN ŞAHYR



Bir gezek orta çykмага maý tapman ýören oba şahyrlarynyň goşgularyny diňlemäge, bir wagtky ýaşan, mugallym bolup işläň obama aralaşdym. Garajagul Düwden, Akmämet Atanyýaz ogullarynyň çäryk asyr bäre ýüreklerinden syzdyryp, dürli temalardan goşgular döredýändiklerini bilýärdim. Hatda şygryly

galyň depderleriň bardygyndan-da habarlydym. Gynansak-da, Garajagul Düwden oglunyň şol depderi harby gullukda bolan çaglary ýitipdir. Ýöne on-onbir goşgusyny saza, heňe getirip aýdym edip aýdýandygy begendirdi. Bir wagtky düzen goşgyny ýatdan aýtmak zehinliligiň, ýatkeşligiň alamaty.

Çagalyk ýyllarynda küren oba bolup oturylan ýerleriň, gülälekli baýyrlaryň, ýaşyl don geýnen jülgeleriň, ygşyldaşyp oturan düme arpa-bugdaýly sowmalaryň, gawun-garpyzt bol getirýän källeriň üstünden döwran ötüp, obalar göçürilip, heňňamy sowulan jülgeleri, gam laýyna batan adamlary gözi bilen gören şahyr, soň çopan bolup, şol jülgelerde goýun bakyp ýörkä ýüreginden syzdyryp şygyr ýazýar. Şeýle şygyrlaryň okamasy agyr-da bolsa, ýüregiňe agram salsa-da, suwjuk ýazylan goşgulardan hörpi has ýokarydyr.

Garajagul Düwden oglunyň häzirlikçe örä çykmadyk goşgularyny ýatdan bilýänler azlyk etjek däl.

Şahyr 1931-nji ýylda Küren dagynyň Sirkelli jülgesinde eneden dogulýar. Şol ýerde çagalyk ýyllary geçýär. Ol Gazanjyk etrabyňyň Isgender obasyndaky mekdebiň 8-nji klasyny 1944-nji ýylda gutardy. Şol ýyl Krasnowodskidäki FZO mekdebine alyndy. Bir ýyl okady, tälim aldy. Ýedi ýyl poýezdde slesar, master bolup işledi. 1951-54-nji ýylda harby gullukda boldy. Harby gullukdan gelen soň, «Towşana dogduk depeleri» – çagalyk döwründe ýaşan ýerlerinde kolhoz-sowhozyň ownuk mallarynyň zyzndan aýrylman otuz ýyl bakdy. Hormatly, azaply kärde özüniň zähmetsöýer, ynamdardygyny giň köpçülige tanatdy.

Ol 1992-nji ýylda hormatly dynç alyşa çykmalydy. Sanaglyň gutarsa gitmeli bolýar. Çopançylyk agyzda aňsat. Aýazly gijeleri, jokrama yssy günleri başyňdan geçirmeli bolýar. Saglyga zyýan ýetirýär. Garajagul pahyryň ýörimesi kynaldy. Sag goly işlemedi. Hormatly dynç alşyň hözirini görüp bilmedi. 1995-nji ýylyň awgust aýynda aramyzdan gitdi. Ýurduny täzeledi.

Garajagul neresse bilen çagalyk, yetginjeklik ýyllarymyzyň bile geçeni üçin, onuň başyndan geçiren muşakatlaryny baş barmagym ýaly bilýärim.

1936-38-nji ýyllar tutha-tutlugyň möwjän ýyllary boldy. Şol ýyllaryň öňüsyрасында enesi Nury ýeňne aradan çykdy. Yz ýanyndan iki agasynyň elini baglap, at öňüne saldylar. Ajal jaýyna dykdylar. Segsen ýaşly garry atasyny zyndana basdylar. Uly agasy Rejebi Gyzylyarbadyň ilersinde, Düýeji dagynyň

dabanynda «Galçy baba» käriziniň daşyna egele edip, birnäçe adam bilen okdan geçirdiler. Üstlerinden äpet daşlar, gum goýberipdirler. Ýowuz wakanyň üsti üç ýyldan soň açyldy. Ýeňňesi Mama-da ýurduny täzeledi. Uly ýeňňesi bilen galdy. Çendir diýen agasyndan, atasy Düwlerden nam-nyşan bolmady. Iki agasyndan-da zürýat galmady. Şol gowgaly günlerde, aýylganç aýlarda, harasatly ýyllarda Garajagul pakyr 7-8 ýaşlaryndady. Baky dünýä giden ýagşylaey ýatlamak aýatdaky adamlara parz bolýar.

Şahyryň agyr ýyllary ýatlap döreden üç sany goşgusyny okyjylara hödürlemegi makul bildim.

### • SIRKELLI

Jülgäňe ser saldym daglara çykyp,  
Gugaryp galypsyň, däli Sirkelli.  
Niçeme merdanlar jepalar çekip,  
Sowuldy üstüňden döwran, Sirkelli.

Guýýň suwsuzyna gurruk diýilen,  
Sowmalaryň bardyr giňden ýaýylan,  
Ýap, peller çekilip, köp nan iýilen,  
Sowuldy döwranyň jeýhun, Sirkelli.

Säkdirilýän ýorga sürlüp gezilen,  
Ýaz günleri ýaşyl mahmal ýazylan,  
Döwrüň ötüp, döwranlaryň bozulan,  
Serinde armany galan Sirkelli.

Gaýraňda geriner gyzył beýikler,  
Hany, sende gezen umga, keýikler,  
Gum boldy, sowuldy ymgyr baýlyklar,  
Gam-gussa derdinden solan, Sirkelli.

Dereleriň indi gorpbaş açypdyr,  
Sowmaňdan, jülgäňden yrsgal gaçypdyr,  
Badaýhanlaryň deňden geçipdir,  
Aýralyk derdine ýanan, Sirkelli.

Eýelik kylanlar küýün bermedi,  
Ýaýlalaňda küren oba gurmady,



Ykbalyň pesmidi, ýeriň şormudy,  
Ili göçüp bagty ýatan, Sirkelli.

Göwün göteriler gezsem oýlaryň,  
Tomsuna salkyndyr mekan jaýlaryň,  
Kirpikleri peýkam, gaşy ýaýlaryň  
Mesgeni bolmazmyň, däli Sirkelli.

Gamgyn Garajagul düzdi dessany,  
Sende gezen niçe merdanlar hany?!  
Ençe ýyllar il-günümiň mekany,  
Ber jogabyň, ilin, kaýda, Sirkelli?!

### • NEÝLÄÝIN

Ötdi ezizlerim ýatlap otursam,  
Gara bagrym gan eýledi, neýläýin!  
Bimar bolup, baryn köňle getirsem,  
Gözgaşym sillere döndi, neýläýin!

Barymyz üç dogan – Rejep başy,  
Şehit boldy ötdi, bu pelek işi,  
Kast edip duşmanlar bir gara daşy,  
Misli maňlaýyma urdy, neýläýin!

Ýene ýürek dogan Çendiriň zary,  
Bilmedim ne ýerde galdy mazary,  
Ötdi bu dünýeden wepadar ýary,  
Ýurdy garaňkyda geçdi, neýläýin!

Enem ötdi gara bagryn gan edip,  
Yzynda galdyrdy ýöne san edip,  
Ýalňyz ýeňňem gaýgy-gamy don edip,  
Zürýatsyz dünýäden ötdi, neýläýin!

Ganhorlar üýşüpdür agam daşyna,  
Urup-sögüp, görgi salyp başyna,  
Rehim etmän gözden akan ýaşyna,  
Ajal oka dözüpdirler, neýläýin!

Sekiz onluk arka atan atamy,  
Basdylar, dar eken salynan tamy,  
Garajagul diýr, şonda gutardy demi,  
Jesedi nirede galdy, neýläýin!

### • AÝ, GARAZ ÜTMEK BILEN

Kolhozymyz endik eden şol birsyhly barşyma,  
Ýalan sözlemek bolmaz, çykaryp gök arşyna.  
Şonda-da başlyklarmyz ýalan sözdür durşuna,  
Ahyrynda ýalan sözler batdy çopan gerşine,  
Öňi-ardy ýok ýalanyň kanahat etmek bilen.

Kolhozyň emlägini görmez başlyk aýlanyp,  
Nebisine haý diýmeýänler gezip ýör talaň salyp,  
Bellenen derňew komissiýa gezýän ýöne san bolup,  
Fermelere duýdurýaryn iýmitden mal hor ölüp,  
Her gün ölýär dörtden-bäşden çişişip ýatmak bilen.

Ençe sowal sorasaň-da, gaýdyp jogap ýok mundan,  
Dört aýagy deň basyp dur, haly teňdir gün-günden,  
Ýerde ot ýok, janawarlar, görmäweriň çopandan,  
Zootehnikler fermämiz, ryzamyka, mal sizden,  
Ýoly düşüp käte gelse, rowana gitmek bilen.

Aýakgap, güpbi, jalbar, berilmezmi keçesi,  
Hor-homsular örtükden çopanlaryň niçesi,  
Ýokdur palata girmäge kä aýazly gijesi,  
Tokmak şepä haýyş etsem, gelmezmi habarçysy,  
Tötänden barlap gelip, bolsady güýtmek bilen.

Bir aýlap goş erkegiň ýüki ýetýär maslykdan,  
Habar-hatyr hiç gelmeýär feldşerinden, başlykdan,  
Uzak wagtyň dowamynda aýrylýar mal läşlikden,  
Her läşe ýigrim manat ber diýýärler başlikden,  
Deriň sany ýetenok diýip, aý, garaz ütmek bilen!

Tatar ÜÝŞMEKOW. Edebi makalalar